

# LINJI GWIDA

## LINJA GWIDA TAL-BANK ĊENTRALI EWROPEW

tat-12 ta' Marzu 2014

li temenda l-Linja Gwida BĊE/2011/14 dwar l-istrumenti u l-proċeduri tal-politika monetarja tal-Eurosistema

(BĊE/2014/10)

(2014/329/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikolu 12.1, l-Artikolu 14.3 u l-Artikolu 18.2 tiegħu,

Billi:

- (1) Il-kisba ta' politika monetarja waħdanija tinvolvi d-definizzjoni tal-istrumenti u l-proċeduri li jridu jintużaw mill-Eurosistema, li tikkonsisti fil-banek ċentrali nazzjonali (BCNi) tal-Istati Membri li l-munita tagħhom hija l-euro (minn hawn 'il quddiem il-"BCNi") u l-Bank Ċentrali Ewropew (BĊE), sabiex din il-politika tiġi implimentata b'mod uniformi.
- (2) Il-BĊE għandu l-awtorità li jstabbilixxi l-linji gwida meħtieġa biex jimplementa l-politika monetarja tal-Eurosistema, u l-BCNi għandhom l-obbligu li jaġixxu b'konformità ma' dawn il-linji gwida.
- (3) Skont l-Artikolu 18.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew, il-BĊE u l-BCNi tal-Istati Membri jistgħu jwettqu operazzjonijiet ta' kreditu ma' istituzzjonijiet ta' kreditu u partecipanti ohra fis-suq, bis-self ikun ibbażat fuq kollateral xieraq. Il-kundizzjonijiet li taħthom il-BĊE u l-BCNi jinsabu lesti biex jidhlu f'operazzjonijiet ta' kreditu, inkluż il-kriterji li jiddeterminaw l-eligibbiltà tal-kollateral għall-finijiet dawn l-operazzjonijiet, huma stipulati fl-Anness I tal-Linja Gwida BĊE/2011/14 <sup>(1)</sup>, kif ukoll fid-Deciżjoni BĊE/2013/6 <sup>(2)</sup> u d-Deciżjoni BĊE/2013/35 <sup>(3)</sup>.
- (4) Il-Linja Gwida BĊE/2011/14 għandha tiġi emendata biex tirrifletti l-bidliet fil-qafas tal-kollateral tal-Eurosistema relatati ma': (a) l-estensjoni tal-obbligi ta' rapportar fil-livell ta' self lil titoli ggarantiti minn assi ggarantiti minn riċevibbli ta' kard ta' kreditu. Din hija intiża biex biex tippreżerva l-eligibbiltà tagħhom bhala kollateral għall-operazzjonijiet ta' kreditu tal-Eurosistema fid-dawl tar-rekwiżit ta' omogeneità għall-assi li jiġġeneraw il-fluss ta' flus kontanti li jappoġġaw it-titoli ggarantiti minn assi stabbiliti fil-paragrafu ta' qabel it-Taqsima 6.2.1.1 tal-Anness I tal-Linja Gwida BĊE/2011/14; u (b) ir-reviżjoni tal-assoċjazzjoni ta' ċerti klassifikazzjonijiet tal-kreditu fil-kuntest tal-iskala ta' klassifikazzjoni armonizzata tal-Eurosistema.
- (5) Il-Linja Gwida BĊE/2011/14 għandha tiġi emendata wkoll biex tirrifletti l-bidliet minhabba l-introduzzjoni tat-titoli kbir fil-mudell ta' kummerċ bankarju ċentrali korrispondenti (CCBM). L-ewwel, ġie deciż li l-obbligu tar-ripatrijazzjoni, li kien jeħtieġ li l-kontropartijiet tal-Eurosistema qabel ma jimobilizzaw l-assi bhala kollateral għall-operazzjonijiet ta' kreditu tal-Eurosistema jittrasferixxu dawn l-assi lis-sistemi ta' saldu ta' titoli (SSS — securities

<sup>(1)</sup> Linja Gwida BĊE/2011/14 tal-20 ta' Settembru 2011 dwar l-istrumenti u l-proċeduri tal-politika monetarja tal-Eurosistema (ĠU L 331, 14.12.2011, p. 1)

<sup>(2)</sup> Deciżjoni BĊE/2013/6 tal-20 ta' Marzu 2013 dwar ir-regoli fuq l-użu bhala kollateral ta' bonds tal-bank skoperti għall-użu proprju ggarantiti mill-gvern għal operazzjonijiet tal-politika monetarja tal-Eurosistema (ĠU L 95, 5.4.2013, p. 22).

<sup>(3)</sup> Deciżjoni BĊE/2013/35 tas-26 ta' Settembru 2013 dwar miżuri addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral (ĠU L 301, 12.11.2013, p. 6).

settlement system) tal-emittent rispettiv, għandu jitneħħa mis-26 ta' Mejju 2014. Bħala tali, għandu jinholoq mezz ġdid ta' mobilizzazzjoni li jgħaqqad flimkien lis-CCBM u l-links bejn l-SSSs, fejn kull SSS/link eliġibbli tista' tintuża' minn kontroparti tal-Eurosistema biex timmobilizza l-assi eliġibbli bħala kollateral tal-Eurosistema. It-tieni, servizzi ta' ġestjoni tal-kollateral triparty, kif offruti minn aġenti triparty fis-suq, għandu jkun appoġġjat fuq bażi transkonfinali permezz tas-CCBM mid-29 ta' Settembru 2014,

ADOTTA DIN IL-LINJA GWIDA:

*Artikolu 1*

**Emendi għal Anness I**

L-Anness I tal-Linja Gwida BĊE/2011/14 huwa emendat b'konformità mal-Anness ta' din il-Linja Gwida.

*Artikolu 2*

**Dhul fis-seħh u implimentazzjoni**

1. Din il-Linja Gwida tidhol fis-seħh fil-jum tan-notifika tagħha lill-BĊNi.
2. Il-BĊNi għandhom jiehdu l-miżuri neċessarji biex jikkonformaw mal-paragrafi 3, 8, 15 u 16 tal-Anness ta' din il-Linja Gwida u japplikawhom mill-1 ta' April 2014. Huma għandhom jinnotifikaw lill-BĊE bit-test u l-mezzi relatati ma' dawk il-miżuri sa mhux aktar tard mill-24 ta' Marzu 2014.
3. Il-BĊNi għandhom jiehdu l-miżuri neċessarji biex jikkonformaw mal-paragrafi 1, 2, 4 sa 7 u 10 sa 13 tal-Anness ta' din il-Linja Gwida u japplikawhom mis-26 ta' Mejju 2014. Huma għandhom jinnotifikaw lill-BĊE bit-testi u l-mezzi relatati ma' dawk il-miżuri sa mhux aktar tard mill-24 ta' Marzu 2014.
4. Il-BĊNi għandhom jiehdu l-miżuri neċessarji biex jikkonformaw mal-paragrafi 9 u 14 tal-Anness ta' din il-Linja Gwida u japplikawhom mid-29 ta' Settembru 2014. Huma ser jinnotifikaw lill-BĊE bit-testi u l-mezzi relatati ma' dawk il-miżuri sa mhux aktar tard mill-24 ta' Marzu 2014.

*Artikolu 3*

**Destinatarji**

Din il-Linja Gwida hija indirizzata lill-banek ċentrali kollha tal-Eurosistema.

Magħmula fi Frankfurt am Main, it-12 ta' Marzu 2014.

*Il-President tal-BĊE*

Mario DRAGHI

## ANNEX

L-Anness I tal-Linja ta' Gwida BCE/2011/14 huwa emendat kif ġej:

1. Fit-Taqsima "Abbrevjazzjonijiet", dan it-terminu huwa miżjud:

"TPA      aġent triparty";

2. Fit-Taqsima 1.5, l-aħhar sentenza hija mibdula b'li ġej:

"L-assi kollha eliġibbli jistgħu jintużaw fuq bażi transkonfinali permezz tal-mudell ta' kummerċ bankarju ċentrali korrispondenti (CCBM) u, fil-każ ta' assi negozjabbli, permezz ta' links eliġibbli bejn sistemi ta' salduta' titoli taż-ŻEE (SSSs).";

3. Fit-Taqsima 6.2.1.1.2, il-paragrafu ta' qabel tal-aħhar huwa mibdul b'li ġej:

"Sabiex ikun eliġibbli, titolu ggarantit minn assi għandu jkun iggarantit minn assi li jiġġeneraw il-fluss ta' flus kontanti li l-Eurosistema tqis li huma omogenji, jiġifieri li l-assi li jiġġeneraw il-fluss ta' flus kontanti li jappoġġaw titolu ggarantit minn assi jappartjenu għal tip wiehed biss tal-klassijiet tal-assi li ġejjin: (a) ipoteki residenzjali; (b) ipoteki kummerċjali fuq proprjetà immobbli; (c) self lil impriżi żgħar u ta' daqs medju; (d) self ghax-xiri ta' karozzi; (e) self għal finanzjament tal-konsumatur; (f) ammonti riċevibbli għal kiri; jew (g) ammonti riċevibbli fuq kard ta' kreditu. Titoli ggarantiti minn assi mhumiex eliġibbli għal operazzjonijiet tal-politika monetarja tal-Eurosistema jekk il-pul ta' assi sottostanti għalihom jikkonsisti minn assi eterogenji.";

4. Fit-Taqsima 6.2.1.3, l-ewwel sentenza hija mibdula b'li ġej:

"L-istrument ta' dejn irid jinħareġ fiż-ŻEE ma' bank ċentrali jew mad-depożitarju ta' titoli ċentrali (CSD) li ġie vvalutat b'mod pożittiv mill-Eurosistema skont l-istandards u l-proċeduri ta' valutazzjoni deskritti fil-Qafas għall-valutazzjoni ta' sistemi ta' saldu ta' titoli u links biex jiddeterminaw l-eliġibbiltà tagħhom għall-użu tal-operazzjonijiet ta' kreditu tal-Eurosistema' (minn hawn 'il quddiem 'il-Qafas għall-Valutazzjoni ta' Utenti tal-Eurosistema') (\*)(\*\*):

(\*) Il-Qafas għall- Valutazzjoni ta' Utenti tal-Eurosistema huwa ppubblikat fuq il-websajt tal-BĊE fuq [www.ecb.europa.eu/paym/coll/coll/ssslinks/html/index.en.html](http://www.ecb.europa.eu/paym/coll/coll/ssslinks/html/index.en.html).

(\*\*) Titoli ta' dejn internazzjonali f'forma bearer globali mahruġa fl-1 ta' Jannar 2007 jew wara, permezz tal-ICSDs Euroclear Bank (Belgium) u Clearstream Banking Lussemburgu iridu, sabiex ikunu eliġibbli, jinħarġu fil-forma ta' noti globali godda u jridu jiġu ddepożitati għand konsenjarju komuni li huwa ICSD jew, jekk ikun il-każ, CSD li jkun ġie vvalutat b'mod pożittiv mill-Eurosistema skont l-istandards u l-proċeduri ta' valutazzjoni u deskritti fil-Qafas għall-Valutazzjoni ta' Utenti tal-Eurosistema. Titoli ta' dejn internazzjonali f'forma bearer globali li nħarġu f'forma ta' noti globali klassiċi qabel l-1 ta' Jannar 2007 u titoli funġibbli mahruġin taht l-istess kodiċi ISIN f'dik id-data jew wara jibqgħu eliġibbli sal-maturità. Titoli ta' dejn internazzjonali mahruġin f'forma reġistrata globali permezz ta' ICSDs Euroclear Bank (Belgium) u Clearstream Banking Lussemburgu wara t-30 ta' Settembru 2010 iridu, sabiex ikunu eliġibbli, jinħarġu taht l-istruttura ġdida ta' konsenjarju għat-titoli ta' dejn internazzjonali. Titoli ta' dejn internazzjonali f'forma reġistrata globali mahruġa qabel jew f'dik id-data jibqgħu eliġibbli sal-maturità tagħhom. Titoli ta' dejn internazzjonali f'forma ta' nota individwali ma jibqgħux aktar eliġibbli jekk mahruġin wara t-30 ta' Settembru 2010. Titoli ta' dejn internazzjonali f'forma ta' nota individwali mahruġa qabel jew f'dik id-data jibqgħu eliġibbli sal-maturità tagħhom.";

5. Taqsima 6.2.1.4 hija mibdula b'li ġej:

"L-istrument ta' dejn irid ikun trasferibbli permezz ta' entrata fil-kotba. Irid jinżamm u jiġi rregolat fiż-żona tal-euro permezz ta' kont mal-Eurosistema jew ma' SSS li jkun ivvalutat b'mod pożittiv mill-Eurosistema skont il-proċeduri ta' valutazzjoni u tal-istandards deskritti fil-Qafas għall-Valutazzjoni ta' Utenti tal-Eurosistema, sabiex il-perfezzjoni u r-realizzazzjoni tal-kollateral ikunu suġġetti għal-liġi ta' Stat Membru.

Jekk is-CSD fejn jinħareġ l-assi u s-CSD fejn l-assi hija miżmuma mhumiex identiċi, imbagħad iż-żewġ CSDs iridu jiġu konnessi permezz ta' link ivvalutata b'mod pożittiv mill-Eurosistema skont l-istandards u l-proċeduri ta' valutazzjoni u fil-Qafas għall-Valutazzjoni ta' Utenti tal-Eurosistema (\*).

(\*) Il-lista ta' links eliġibbli hija ppubblikata fuq il-websajt tal-BĊE fuq [www.ecb.europa.eu/paym/coll/coll/ssslinks/html/index.en.html](http://www.ecb.europa.eu/paym/coll/coll/ssslinks/html/index.en.html).";

## 6. Taqsima 6.2.1.5 hija mibdula b'li ġej:

“L-istrument ta’ dejn irid jiġi ammess għan-negozjar f’suq regolat kif definit fid-Direttiva 2004/39/KE tal-Parlament Ewropew u tal-Kunsill tal-21 ta’ April 2004 dwar is-swieq tal-istrumenti finanzjarji li temenda d-Direttivi tal-Kunsill 85/611/KEE u 93/6/KEE u d-Direttiva 2000/12/KE tal-Parlament Ewropew u tal-Kunsill u li tħassar id-Direttiva tal-Kunsill 93/22/KEE (\*), jew innegozjati f’ċerti swieq mhux regolati kif speċifikat mill-BĊE (\*\*). Il-valutazzjoni ta’ swieq mhux regolati mill-Eurosistema hija bbażata fuq tliet prinċipji — sigurtà, trasparenza u aċċessibbiltà (\*\*\*)”.

(\*) ĠU Edizzjoni Speċjali bil-Malti, Kapitolu 06, Vol. 007, p. 263-306.

(\*\*) Tiġi ppubblikata lista ta’ swieq mhux regolati aċċettabbli fuq il-websajt tal-BĊE fuq [www.ecb.europa.eu](http://www.ecb.europa.eu) u tiġi aġġornata mill-inqas darba fis-sena.

(\*\*\*) ‘Sigurtà’, ‘trasparenza’ u ‘aċċessibbiltà’ huma ddefiniti mill-Eurosistema esklussivament f’termini tal-prestazzjoni tal-funzjoni ta’ ġestjoni tal-kollateral tal-Eurosistema. Il-proċess tal-għażla mhuwiex immirat lejn il-valutazzjoni tal-kwalità intrinsika tas-swieq diversi. Il-prinċipji iridu jiġu mifhuma kif ġej. Sigurtàtinftiehem bhala li tfisser ċertezza fir-rigward tat-tranzazzjonijiet, partikolarment ċertezza fuq il-validità u l-eżegwibbiltà tat-tranzazzjonijiet. Trasparenza tinftiehem bhala li tfisser aċċess minghajr xkiel għall-informazzjoni fuq ir-regoli ta’ proċedura u l-operazzjoni tas-suq, il-karatteristiċi finanzjarji tal-assi, il-mekkanizmu tal-formazzjoni tal-prezz, u l-prezzijiet u l-kwantitajiet rilevanti (kwoti, rati tal-imghax, volumi tan-negozju, ammonti pendenti, eċċ.). Aċċessibbiltà tirriferi għall-abbiltà tal-Eurosistema biex tipparteċipa fi u jkollha aċċess għas-suq; suq huwa aċċessibbli għall-finijiet ta’ ġestjoni tal-kollateral jekk ir-regoli tal-proċedura u l-operat tagħha jippermettu lill-Eurosistema biex tikseb informazzjoni u tmexxi tranzazzjonijiet meta meħtieġ għal dawn il-finijiet.”;

## 7. FTaqsima 6.2.3.2, it-Tabella 4 hija mibdula b'li ġej:

“Kriterji ta’ eliġibbiltà	Assi negozjabbli (1)	Assi mhux negozjabbli (2)	
Tip ta’ attiv	Ċertifikati ta’ dejn tal-BĊE Strumenti ta’ dejn negozjabbli ohrajn (3)	Klejms ta’ kreditu	RMBDs
Standards ta’ kreditu	L-attiv għandu jissodisfa standards ta’ kreditu għoljin. L-istandards ta’ kreditu għoljin jiġu vvalutati bl-użu tar-regoli ECAF għal assi negozjabbli. (3)	Id-debitur/garanti irid jissodisfa l-istandards ta’ kreditu għoljin. L-affidabbiltà tal-kreditu tiġi vvalutata bl-użu ta’ regoli ECAF għall-klejms ta’ kreditu.	L-attiv għandu jissodisfa standards ta’ kreditu għoljin. L-istandards ta’ kreditu għoljin jiġu vvalutati bl-użu tar-regoli ECAF għal RMBDs.
Post tal-ħruġ	ŻEE (3)	Mhux applikabbli	Mhux applikabbli
Proċeduri ta’ saldu/ ipproċessar	Post tas-saldu: zona tal-euro L-istrumenti jridu jiġu ddepożitati ċentralment f’forma ta’ entrata fil-kotba mal-BĊNi jew SSS ivvalutati b’mod pożittiv mill-Eurosistema skont l-istandards u l-proċeduri ta’ valutazzjoni deskritti fil-Qafas għal Valutazzjoni tal-Utenti tal-Eurosistema	Proċeduri tal-Eurosistema	Proċeduri tal-Eurosistema
Tip ta’ emittent/debitur/garanti	BĊNi Settur pubbliku Settur privat Istituzzjonijiet internazzjonali u sopranazzjonali	Settur pubbliku Korporazzjonijiet mhux finanzjarji Istituzzjonijiet internazzjonali u sopranazzjonali	Istituzzjonijiet ta’ kreditu

“Kriterji ta’ eliġibbiltà	Assi negozjabbli <sup>(1)</sup>	Assi mhux negozjabbli <sup>(2)</sup>	
Post ta’ stabbiliment tal-emittent, tad-debitur u tal-garanti	Emittent <sup>(3)</sup> : Pajjiżi tal-G10 taż-ŻEE u mhux taż-ŻEE Debitur: ŻEE Garanti <sup>(3)</sup> : ŻEE	Żona tal-euro	Żona tal-euro
Swieq aċċettabbli	Swieq regolati Swieq mhux regolati aċċettati mill-BĊE	Mhux applikabbli	Mhux applikabbli
Munita	Euro	Euro	Euro
Daqs minimu	Mhux applikabbli	Limitu tad-daqs minimu fiż-żmien tas-sottomissjoni tal-klejm ta’ kreditu — għall-użu domestiku: għażla tal-BCN, — għall-użu transkonfinali: limitu komuni ta’ EUR 500 000.	Mhux applikabbli
Liġijiet li jirregolaw:	Għal titoli ggarantiti minn assi l-akkwist tal-assi sottostanti għandukun irregolat mil-liġi ta’ Stat Membru tal-UE. Il-liġi li tirregola klejms ta’ kreditu sottostanti għandha tkun il-liġi ta’ pajjiż taż-ŻEE	Il-liġi li tirregola l-ftehim tal-klejm ta’ kreditu u l-mobilizzazzjoni: il-liġi ta’ Stat Membru In-numru totali ta’ liġijiet differenti applikabbli għal (a) il-kontroparti; (b) il-kreditur; (c) id-debitur; (d) il-garanti (jekk relevanti); (e) il-ftehim ta’ klejm ta’ kreditu; u (f) il-ftehim ta’ mobilizzazzjonim’għandux ikun iżjed minn tnejn	Mhux applikabbli
Użu transkonfinali	Iva	Iva	Iva

<sup>(1)</sup> Aktar dettalji huma stipulati fit-Taqsima 6.2.1.

<sup>(2)</sup> Aktar dettalji huma stipulati fit-Taqsima 6.2.2.

<sup>(3)</sup> L-istandard tal-kreditu ta’ strumenti ta’ dejn negozjabbli mhux ikklassifikati mahruġin jew iggarantiti minn korporazzjonijiet mhux finanzjarji huwa ddeterminat fuq il-bażi tas-sors għall-valutazzjoni ta’ kreditu magħżul mill-kontroparti rilevanti skont ir-regoli ECAF applikabbli għal klejms ta’ kreditu, kif stipulat fit-Taqsima 6.3.3. Fil-każ ta’ dawn l-istrumenti ta’ dejn negozjabbli, il-kriterji ta’ eliġibbiltà li ġejjin għal assi negozjabbli ġew emendati: post ta’ stabbiliment tal-emittent/garanti: żona tal-euro; post tal-hruġ: żona tal-euro.”;

8. Fit-Taqsima 6.3.1, in-noti ta’ qiegħ il-paġna 67 u 69 huma miibdula b’li ġej:

“(\*) L-iskala ta’ klassifika armonizzata tal-Eurosistema hija ppubblikata fil-websajt tal-BĊE fuq [www.ecb.europa.eu](http://www.ecb.europa.eu). Valutazzjoni ta’ kreditu step 3 tal-kwalità tal-kreditu tisser klassifika minima ta’ ‘BBB-’ fit-tul minn Fitch jew Standard & Poor’s, ta’ ‘Baa3’ minn Moody, jew ta’ ‘BBL’ minn DBRS.”

“(\*\*) ‘Triple A’ tisser klassifika fit-tul ta’ ‘AAA’ minn Fitch, Standard & Poor’s jew DBRS, jew ‘Aaa’ minn Moody’s.”;

9. Fit-Taqsima 6.4.2, il-paragrafu (k) huwa mibdul b'li ġej:

“L-assi huma suġġetti għall-valutazzjoni ta' kul jum. Fuq bażi ta' kuljum, il-BCNi (\*) jikkalkolaw il-valur mehtieg tal-assi sottostanti billi jitqiesu bidliet fil-kont għall-volumi ta' kreditu pendenti, il-principji ta' valutazzjoni delineati fit-Taqsima 6.5 u t-telf impost mehtieg fil-valutazzjoni.

(\*) Meta jkun qed jintużaw servizzi triparty, il-proċess ta' valutazzjoni jiġi ddelegat lit-TPA, fuq il-bażi ta' informazzjoni mibghuta mill-BCN rilevanti lit-TPA.”;

10. Fit-Taqsima 6.6, it-tieni paragrafu huwa mibdul b'li ġej:

“Gie żviluppat mekkanizmu mill-BCNi (u mill-BĊE) biex jiġi żgurat li l-assi eliġibbli kollha jistgħu jintużaw fuq bażi transkonfinali. Dan huwa s-CCBM, li tahtu l-BCNi jaġixxu bhala kustodji ('korrispondenti') għal xulxin (u għall-BĊE) fir-rigward ta' assi aċċettati fid-depożitarju lokali, fit-TPA jew fis-sistema ta' saldu tagħhom. Jistgħu jintużaw soluzzjonijiet speċifiċi għal assi mhux negozjabbli, jiġifieri klejms ta' kreditu u RMBDs, li ma jistgħux jiġu ttrasferiti permezz ta' SSS (\*). Is-CCBM jista' jintuża biex jikkollateralizza kull xorta ta' operazzjonijiet ta' kreditu tal-Eurosistema. Flimkien mas-CCBM, il-kontropartijiet jistgħu jużaw links eliġibbli bejn l-SSSs għat-trasferiment transkonfinali ta' assi negozjabbli mal-SSS lokali tagħhom (\*\*); il-kontropartijiet jistgħu jużaw ukoll dawn il-links eliġibbli bejn l-SSSs flimkien mas-CCBM (CCBM bil-links — ara t-Taqsima 6.6.3). Barra minn hekk, is-CCBM (inkluż is-CCBM bil-links) huwa użat bhala bażi għall-użu transkonfinali tas-servizzi ta' ġestjoni tal-kollateral triparty.

(\*) Id-dettalji jinsabu fil-fuljett bl-isem 'Correspondent central banking model procedure for Eurosystem counterparties [Mudell tal-proċedura tas-sistema bankarja korrispondenti għall-kontropartijiet tal-Eurosistema] (CCBM)', li huwa ppubblikat fuq il-websajt tal-BĊE fuq [www.ecb.europa.eu](http://www.ecb.europa.eu).

(\*\*) Assi eliġibbli jistgħu jintużaw permezz ta' kont ta' bank ċentrali f'SSS li jkun jinsab fpajjiż li ma jkunx dak tal-bank ċentrali in kwistjoni jekk l-Eurosistema tkun approvat l-użu ta' dak il-kont. Sa mill-1999, De Nederlandsche Bank gie awtorizzata li juża l-kont tiegħu ma' Euroclear Bank biex jirregola tranzazzjonijiet ta' kollateral f'Eurobonds mahruġin f'dik l-ICSD. Sa minn Awwissu 2000, Banc Ceannais na hÉireann/Central Bank of Ireland gie awtorizzata biex jiftah kont bhal dak ma' Euroclear Bank. Dan il-kont jista' jintuża għall-assi eliġibbli kollha miżmuma fil-Euroclear Bank, jiġifieri inkluż l-assi eliġibbli ttrasferiti lill-Euroclear Bank permezz ta' links eliġibbli.”;

11. Fit-Taqsima 6.6.1, l-ahħar paragrafu huwa mibdul b'li ġej:

“Is-CCBM huwa disponibbli għal kontropartijiet (kemm għall-assi negozjabbli kif ukoll għal dawk mhux negozjabbli) mill-inqas mid-9 a.m. sal-4 p.m. CET f'kull jum tan-negozju tat-TARGET2. Kontroparti li jixtieq jaġmel użu mis-CCBM irid jaġhti parir lil BCN li minnu jixtieq li jirċievi kreditu, jiġifieri il-BCN domestiku tiegħu, qabel l-4 p.m. CET. Barra minn hekk, il-kontroparti jrid jiżgura li l-kollateral biex jiġu assikurati l-operazzjonijiet tal-politika monetarja jiġi kkunsinjat fil-kont tal-bank ċentrali korrispondenti sa mhux iktar tard mill-4.45 p.m. CET. Struzzjonijiet jew kunsinni li ma jirrispettawx din l-iskadenza se jiġu trattati biss fuq bażi tal-aħjar sforz u jistgħu jiġu kkunsidrati għall-kreditu mogħti fil-jum tan-negozju tat-TARGET2 ta' wara. Meta l-kontropartijiet jipprevedu hteġa għall-użu tas-CCBM tard fil-jum, huma għandhom, fejn possibbli, jikkunsinjaw l-assi bil-quddiem (jiġifieri jiddepożitawhom minn qabel). F'ċirkostanzi eċċezzjonali jew meta jkun mehtieg għal skopijiet ta' politika monetarja, il-BĊE jista' jiddeciedi li jestendi l-hin tal-għeluq tas-CCBM sal-hin tal-għeluq tat-TARGET2, f'kooperazzjoni mas-CSDs fir-rigward tad-disponibbiltà tagħhom li jestendu l-hinijiet tal-għeluq għall-assi negozjabbli.”;

12. It-Taqsima 6.6.2 hija mibdula b'li ġej:

“Flimkien mas-CCBM, jistgħu jintużaw links eliġibbli bejn l-SSSs taż-ŻEE għat-trasferiment transkonfinali ta' assi negozjabbli.

Link diretta jew mghoddija bejn żewġ SSSs tippermetti partecipant f'SSS wiehed li jzomm it-titoli f'SSS iehor minghajr ma jkun partecipant f'dak l-SSS l-iehor (\*). Qabel ma dawn il-links jistgħu jintużaw biex jittrasferixxu kollateral għal operazzjonijiet ta' kreditu tal-Eurosistema, huma għandhom jiġu vvalutati u approvati mill-Eurosistema skont l-istandards u l-proċeduri ta' valutazzjoni deskritti fil-Qafas għall-Valutazzjoni ta' Utenti tal-Eurosistema (\*\*).

Mill-perspettiva tal-Eurosistema, is-CCBM u l-links bejn l-SSSs taż-ŻEE jissodisfaw l-istess rwol li jippermettu lill-kontropartijiet li jużaw kollateral fuq bażi transkonfinali, jiġifieri t-tnejn jippermettu lill-kontropartijiet li jużaw kollateral biex jiksbu kreditu mill-BCN domestiku, anki jekk dan il-kollateral inhareġ f'SSS ta' pajjiż iehor. Is-CCBM u l-links

bejn l-SSSs iwettqu din il-funzjoni b'modi differenti. Fis-CCBM, ir-relazzjoni transkonfinali hija bejn il-BCNi. Huma jaġixxu bhala kustodji għal xulxin. Bl-użu tal-links, ir-relazzjoni transkonfinali hija bejn l-SSSs. Huma jifthu kontijiet omnibus ma' xulxin. Assi ddepożitati ma' bank ċentrali korrispondenti jistgħu jintużaw biss biex jikkollateralizzaw operazzjonijiet ta' kreditu tal-Eurosistema. Assi miżmumin permezz ta' link jistgħu jintużaw għal operazzjonijiet ta' kreditu tal-Eurosistema kif ukoll għal kull għan ieħor magħżul mill-kontroparti. Meta jintużaw links bejn l-SSSs, il-kontroparijiet iżommu l-assi fisimhom stess mal-SSS domestiku u ma jeħtiġux kustodju.

- (\*) Link bejn żewġ SSSs tikkonsisti minn sett ta' proċeduri u arranġamenti għat-trasferiment transkonfinali ta' titoli permezz ta' proċess ta' entrata fil-kotba. Link għandha l-forma ta' kont omnibus miftuh minn SSS (l-SSS investitur) f'SSS ieħor (l-SSS emittent). Link diretta timplika li ma jeżisti ebda intermedjarju bejn iż-żewġ SSSs. Links mgħoddija bejn l-SSSs jistgħu jintużaw ukoll għat-trasferiment transkonfinali ta' titoli lill-Eurosistema. Link mgħoddija hija arranġament kuntrattwali u tekniku li jippermetti lil żewġ SSSs mhux konnessi direttament ma' xulxin biex ikunu jistgħu jiskambjaw tranzazzjonijiet ta' titoli jew trasferimenti permezz ta' SSS terza li taġixxi bhala intermedjarju.
- (\*\*) Il-lista ta' links eliġibbli hija ppubblikata fuq il-websajt tal-BĊE fuq [www.ecb.europa.eu/paym/coll/coll/sslinks/html/index.en.html](http://www.ecb.europa.eu/paym/coll/coll/sslinks/html/index.en.html);

13. Fit-Taqsima 6.6, jiżdied il-paragrafu 6.6.3 li ġej:

“6.6.3. CCBM bil-links

Huwa possibbli wkoll għall-kontropartijiet li jużaw links diretti u mgħoddija msemmija fit-Taqsima 6.6.2 flimkien mas-CCBM sabiex jimmobilizzaw l-assi negozjabbli eliġibbli fuq bażi transkonfinali.


Meta jintużaw links bejn l-SSSs flimkien mas-CCBM, il-kontropartijiet iżommu l-assi mahruġa fl-emittent SSS f'kont mal-SSS investitur direttament jew permezz ta' kustodju. F'każ ta' links mgħoddija, it-tielet SSS jista' jaġixxi bhala SSS intermedjarju.

Dawn l-assi jistgħu jinharġu f'CSD taż-ŻEE li mhux fiż-żona tal-euro, sakemm il-link bejn l-SSS Emittent u l-SSS Investitur tkun giet evalwata b'mod pożittiv mill-Eurosistema skont l-istandards u l-proċeduri tal-valutazzjoni deskritti fil-Qafas għall-Valutazzjoni ta' Utenti tal-Eurosistema.

Ċart 5

Il-mudell tal-bank ċentrali korrispondenti bil-links

**L-użu tal-assi eliġibbli mahruġa fl-SSS ta' pajjiż Ċ u miżmuma fl-SSS ta' pajjiż B minn kontroparti stabbilita f'pajjiż A permezz ta' link dirett bejn l-SSSs f'pajjiżi B u Ċ sabiex jiksbu kreditu mill-BCN ta' pajjiż A**



Fejn assi eliġibbli jridu jiġu ttrasferiti permezz ta' CCBM bil-links, il-kontropartijiet għandhom jiżguraw li t-titoli jiġu kkonsenjati f'kont fl-SSS Investitur relevanti sal-4 p.m. CET fid-data tas-saldu sabiex jiġi żgurat is-saldu ta' operazzjonijiet tal-istess valur għall-istess ġurnata. Kull talba għall-mobilizzazzjoni riċevuta mill-BCNi domestiċi minghand il-kontropartijiet tagħhom wara l-4 p.m., jew kull talba għall-kunsinna tal-assi eliġibbli f'kont fis-CSD Investitur rilevanti wara l-4 p.m. CET huwa ttrattat fuq il-bażi tal-aħjar sforz, skont il-hinijiet tal-ghelug tas-CSDs involuti”;

14. Fit-Taqsima 6.6, jiżdied il-paragrafu 6.6.4 li ġej:


“6.6.4. *Is-CCBM bis-servizzi ta' ġestjoni tal-kollateral triparty*

Is-CCBM (inkluż is-CCBM bilr-links) huwa użat ukoll bhala bażi għall-użu transkonfinali tas-servizzi ta' ġestjoni tal-kollateral triparty, fejn il-BCN tal-Istat Membru, fejn is-servizzi ta' ġestjoni tal-kollateral triparty huma offruti għall-użu transkonfinali tal-Eurosistema, se jaġixxi bhala CCB għall-BCNi fi Stati Membri oħra li l-kontropartijiet tagħhom talbu biex jużaw is-servizzi rispettivi ta' ġestjoni tal-kollateral triparty fuq bażi transkonfinali. It-TPA relevanti għandu jiġu vvalutat b'mod pożittiv mill-Eurosistema.

Is-servizzi transkonfinali ta' ġestjoni tal-kollateral triparty jippermettu lill-kontropartijiet biex iżidu jew inaqqsu l-ammont ta' kollateral li jipprovdu lill-BCN domestiku tagħhom (minn hawn 'il quddiem l-ammont globali”).

#### Ġart 6

#### Servizzi transkonfinali triparty



Nota: Il-vleġġa 'Informazzjoni dwar il-kollateral' bejn il-kontroparti A u l-BCN A tista' ma tkunx relevanti ma' ċerti TPAs (jiddependi fuq il-mudell kuntrattwali magħżul) u f'dan il-każ il-kontroparti ma jibgħatx struzzjoni lill-BCN A jew jirċievi konferma minghand il-BCN A.”;

15. Fl-Appendiċi 8, jiddaħhal il-paragrafu li ġej bhala l-paragrafu ta' qabel tal-aħhar:

“Għal titoli ggarantiti minn assi fejn l-assi li jiġġeneraw il-fluss ta' flus kontanti jinkludu ammonti riċevibbli fuq kards ta' kreditu, il-htigijiet ta' informazzjoni self b'self ser japplikaw mill-1 ta' April 2014 u l-perjodu tranżitorju ta' disa' xhur jintemm fil-31 ta' Diċembru 2014.”;



16. Fl-Appendiċi 8, it-tieni nota f'qiegħ il-paġna hija mibdula b'li gej:

“(\*) jgħifieri fit-30 ta' Settembru 2013 għal RMBS u l-SMEs, fit-30 ta' Novembru 2013 għas-CMBS, fit-30 ta' Settembru 2014 għal self għax-xiri ta' karozzi, self għall-finanzjament tal-konsumatur u ammonti riċevibbli għal kiri, u l-31 ta' Diċembru 2014 għall-ammonti riċevibbli fuq kards t' kreditu.”.

---